

## डा0 राम मनोहर लोहिया अवध विश्वविद्यालय, फैजाबाद

### प्रेस विज्ञप्ति-2 (निःशुल्क प्रकाशनार्थ) दिनांक 17.01.2018

डा0 राम मनोहर लोहिया अवध विश्वविद्यालय के स्वामी विवेकानन्द सभागार में दिनांक 17 जनवरी 2018 को स्वामी विवेकानन्द की 155वीं जयंती समारोह पर युवा नेतृत्व एवं विकास विषय पर राष्ट्रीय सेवा योजना के तत्वाधान में कार्यशाला का आयोजन किया गया। कार्यक्रम के मुख्य अतिथि श्री उपेन्द्र तिवारी, राज्यमंत्री स्वतंत्र प्रभार, उत्तर प्रदेश सरकार, विशिष्ट अतिथि डा0 एस0एन0 सुब्बाराव, गांधी पीस फाउन्डेशन, नई दिल्ली रहे। कार्यक्रम की अध्यक्षता विश्वविद्यालय के कुलपति प्रो0 मनोज दीक्षित ने किया।

कार्यशाला को संबोधित करते हुए मुख्य अतिथि उपेन्द्र तिवारी ने कहा कि यूवा शक्ति से ही देश को आजादी मिली है। हर हाल में दृढ़ इच्छा शक्ति की चाहत हमें बनाए रखनी होगी तभी हम जीवन के लक्ष्य को हासिल कर सकेंगे। मानव होने के नाते हमें दो कदम आगे बढ़कर शत्रु की भी मदद करनी चाहिए। इस कारण स्वामी विवेकानन्द का जीवन हमारे लिए सदैव उर्जा का स्रोत बना रहेगा। उन्होंने कहा कि विवेकानन्द जी का जीवन सदैव स्वाभिमान, समर्पण और सहयोग के लिए जाना गया।

कार्यशाला के उदबोधन में मुख्य वक्ता एवं विशिष्ट अतिथि डा0 एस0एन सुब्बाराव ने कहा कि स्वामी विवेकानन्द जी का प्रमुख उद्देश्य देश के चरित्र का निर्माण करना है और उसके लिए युवा पीढ़ी का समर्थन बहुत आवश्यक है। इसी के क्रम में उन्होंने युवाओं को क्रांतिकारियों से प्रेरणा लेते हुए एक नारा दिया – “एक नारा देश हमारा, प्यारा हिन्दुस्तान, दुनिया में बेजोड अनोखा भारत वर्ष महान” उक्त से उन्होंने युवाओं में उर्जा का संचार किया।

अपने अध्यक्षीय उदबोधन में विश्वविद्यालय के कुलपति प्रो0 मनोज दीक्षित ने कहा कि देश को आजादी के मूल उद्देश्य में युवा शक्ति ही है इसी युवा शक्ति ने स्वामी विवेकानन्द जी जैसे युवक को जन्म दिया। जिसने विश्वपटल पर भारत की क्षमता को सिद्ध कर दिया। स्वामीजी ने विश्व का मार्गदर्शन किया। प्रो0 दीक्षित ने अपने उदबोधन में बताया कि 1893 के शिकागो के विश्वधर्म सम्मेलन में उन्होंने समेकित विश्व को एकजुटता में पिरोने का जो संदेश दिया वह आज भी उतना ही प्रसंगिक है। कहा जाता है कि बात जहां से कही जाती है वहीं तक पहुंचती है। स्वामी जी का उदबोधन वैसा ही था जिसका असर पूरे विश्व पर पड़ा। उन्होंने कहा कि लोग अक्सर भारत को काश्मीर से कन्याकुमारी तक बताते हैं परन्तु भारत तो अण्डमान निकोबार तक है जहां वास्तविक भारत की तस्वीर दिखाई पड़ती है।

कार्यक्रम को भारतीय जनता पार्टी के जिलाध्यक्ष अवधेश पाण्डेय (बादल) ने भी संबोधित किया। कार्यक्रम का शुभारंभ मां सरस्वती जी के प्रतिमा पर माल्यापर्ण एवं छात्र छात्राओं द्वारा देश भक्ति गीत एवं नशा मुक्ति पर लघु नाटिका एवं स्वच्छता अभियान के जागरूकता से किया गया। इस अवसर पर राष्ट्रीय सेवा योजना से जुड़े विश्वविद्यालय से सम्बद्ध विभिन्न महाविद्यालयों के छात्राओं ने प्रतिभाग किया।

कार्यक्रम का संचालन कार्यक्रम के संयोजक डा0 विनय कुमार मिश्र ने किया। धन्यवाद ज्ञापन माइक्रोबायलोजी के शिक्षक डा0 शैलेन्द्र कुमार ने किया। इस अवसर पर राष्ट्रीय सेवा योजना के समन्वयक डा0 समीर सिन्हा, मुख्य नियंता प्रो0 आर0एन0 राय, प्रो0 हिमांशु शेखर सिंह, प्रो0 एस0के0 रायजादा, डा0 एस0एस0 मिश्रा, डा0 शैलेन्द्र वर्मा, डा0 अनिल यादव, डा0 सुन्दर लाल त्रिपाठी, डा0 विजेन्दु चतुर्वेदी, डा0 राजेश सिंह कुशवाहा, डा0 राज नारायण पाण्डेय, डा0 अनिल विश्वा, डा0 वन्दिता पाण्डेय, डा0 दिनेश सिंह सहित बड़ी संख्या में छात्र/छात्रायें उपस्थित रहे।

**मीडिया प्रभारी**